

ប្រជុំសញ្ញាបត្រមជ្ឈមសិក្សាពុទ្ធិយក្ខម

សម័យប្រឡង ០៥ ឆ្នាំ ២០២២

វិញ្ញាសា: សីលធម៌-ពលរដ្ឋវិជ្ជា (ថ្នាក់សទ្ទម)

រយៈពេល: ៩០នាទី

ពិន្ទុ: ៧៥

(ដកស្រង់ដោយ ជៀប គីមឈីរ)

ប្រធាន

- I. ចូរពន្យល់ពីភាពខុសគ្នារវាង "ការបង្កើតថ្មី" និង "របកគំហើញ" ដោយលើកឧទាហរណ៍មកបញ្ជាក់ ។
- II. ចូរបង្ហាញពីទំនាក់ទំនងរវាង អនុមានព្រែក និង អនុមានរួម ។
- III. សីលតម្លៃ ជាតម្លៃថ្នាក់ខ្ពស់របស់មនុស្ស ។ ចូលពន្យល់ ។
- IV. ចូរពន្យល់ពីសុខដុមនៃផ្នែកសាសនា ។
- V. សិស្សគឺជាកម្លាំងមួយដ៏រឹងមាំ ក្នុងការចូលរួមប្រយុទ្ធប្រឆាំងនឹងអំពើពុករលួយ ។ ពន្យល់ ។

អត្រាភំណែ

- I. ភាពខុសគ្នារវាងការបង្កើតថ្មី និងរបកគំហើញគឺ
 - ការបង្កើតថ្មីជាផលិតផលសំយោគនៃរូបភាពថ្មី ជាពិសេសគឺការផលិតអ្វីមួយថ្មីដោយផ្អែកលើមធ្យោបាយចាស់ៗដើម្បីសម្រេចគោលដៅមួយថ្មីដែលមិនមានពីមុនមក។ ឧទាហរណ៍ : វិស្វករបង្កើតម៉ាស៊ីនកុំព្យូទ័រ ទូរសព្ទ ទូរសារដែលមានគុណភាពកាន់តែខ្ពស់ឡើងៗ ងាយស្រួលប្រើជាងមុន។

- របកគំហើញ គឺអ្វីដែលមានស្រាប់រួចហើយត្រូវបានគេរកឃើញ។
 ឧទាហរណ៍ : លោកឡាវ៉េ ស៊ី រកឃើញអុកស៊ីសែន ក្នុងខ្យល់។ លោកកូ
 ឡុំរកឃើញទ្វីបអាមេរិក។

II. បង្ហាញពីទំនាក់ទំនងរវាង អនុមានព្រែក និង អនុមានរួម៖
 អនុមានព្រែក និងអនុមានរួម ជាចលនាពីរបស់គំនិតដែលមានដំណើរផ្ទុយគ្នា
 ប៉ុន្តែជួយបំពេញ កង្វះខាតគ្នាទៅវិញទៅមក។ អនុមានរួម ផ្តល់ឫសគល់ឲ្យអនុ
 មានព្រែកព្រោះអនុមានរួមស្វែងរក ច្បាប់ទូទៅក្នុងវិទ្យាសាស្ត្រពិសោធន៍ និងរក
 គោលការណ៍ឲ្យគណិតវិទ្យា ។ អនុមានព្រែកមាន លក្ខណៈត្រឹមត្រូវល្អិតល្អន់ជា
 អ្នកដឹកនាំអនុមានរួម ។

III. សីលតម្លៃ ជាតម្លៃថ្នាក់ខ្ពស់របស់មនុស្សព្រោះ សីលតម្លៃ តម្លៃដែលគេជួបប្រទះ
 នៅក្នុង ឥរិយាបថបុគ្គល ឬឥរិយាបថសង្គមដែលគោរព ចំពោះភាពត្រឹមត្រូវ
 កុសលភាព ឬការរីកចម្រើន នៃឧត្តមគតិរបស់សង្គម ។ ឧទាហរណ៍ តម្លៃនៃចរិត
 លក្ខណៈនិងបំណងល្អ ឬគុណធម៌ ។

IV. ពន្យល់ពីសុខដុមនៃផ្នែកសាសនា : ភាពសុខដុមនៃផ្នែកសាសនា ជាគោលការណ៍
 បង្កើតសុខ សន្តិភាពពិតៗនិងយូរអង្វែង ព្រោះរាល់មាគ៌ានិងមធ្យោបាយ
 ទាំងឡាយនៃគោលការណ៍នេះ ចាំបាច់ត្រូវតែស្វែងរកដើម្បីលុបបំបាត់ឫសគល់
 នៃសង្គ្រាម។ មនុស្ស និងប្រជាជាតិទាំងអស់ត្រូវតែជម្រុះចោលនូវ

- ចំណង់សួនតូ
- លោភៈ ទោសៈ មោហៈ
- ភាពក្រអឺតក្រទម ការប្រកាន់ពូជសាសន៍
- និងតណ្ហាអត្តទត្ថបុគ្គលដោយសារអំណាចទ្រព្យសម្បត្តិនិងពូជពង្ស ។
- សាសនា តែងធ្វើឱ្យមនុស្សមានការប្រែប្រួលផ្នែកផ្លូវចិត្ត និងស្មារតី
 ឈានពីការស្អប់ខ្ពើមឆ្ពោះទៅរកមិត្តភាពរវាងគ្នានឹងគ្នា។

V. សិស្សជាកម្លាំងមួយដ៏រឹងមាំក្នុងការចូលរួមប្រឆាំងអំពើពុករលួយព្រោះសិស្សជាបុគ្គលដែលមាន ចំណេះដឹង និងជាទំពាំងស្នងឬស្សី ហេតុនេះការបណ្តុះផ្គត់គំនិតប្រឆាំងអំពើពុករលួយ ក៏ត្រូវចាប់ផ្តើមពីសិស្ស ៖

- ចូលរួមទិវាជាតិ ប្រយុទ្ធប្រឆាំងអំពើពុករលួយ
- កុំចូលរួមក្នុងសកម្មភាពអំពើពុករលួយ
- ជួយគាំទ្រដល់សកម្មភាពទាំងឡាយណាដែលប្រឆាំងអំពើពុករលួយ
- ចូលរួមសកម្មភាពអប់រំទាក់ទងនឹងសកម្មភាពសង្គម
- ណែនាំដល់សមាជិកគ្រួសារពីផលវិបាក និងកុំឱ្យប្រព្រឹត្តអំពើពុករលួយ
- ចូលរួមឃ្លាំមើល និងរាយការណ៍អំពីអំពើពុករលួយ ដើម្បីឱ្យអាជ្ញាធរមានសមត្ថកិច្ចចាប់បង្ក្រាប
- ផ្សព្វផ្សាយរូបមន្ត តាមរយៈមិត្តអប់រំមិត្ត ពីការប្រយុទ្ធប្រឆាំងអំពើពុករលួយ
- ចូលរួមបង្កើតគំនិតផ្តួចផ្តើមថ្មី ទាក់ទងនឹងការបង្ការ និងទប់ស្កាត់អំពើពុករលួយ ។
- និងចម្លើយត្រឹមត្រូវផ្សេងៗទៀត។